

प्रदेश की एन0यू0एच0एम0 पी0आई0पी0 के सम्बन्ध में डा0 शशांक विक्रम, अपर मिशन निदेशक, राष्ट्रीय शहरी स्वास्थ्य मिशन उ0प्र0 की अध्यक्षता में दिनांक 18 व 20 सितम्बर 2013 को एन0आर0एच0एम0, सभागार लखनऊ में आयोजित बैठक का कार्यवृत्त

दिनांक 18 व 20 सितम्बर 2013 को डा0 शशांक विक्रम, अपर मिशन निदेशक, राष्ट्रीय शहरी स्वास्थ्य मिशन की अध्यक्षता में एन0आर0एच0एम0 सभागार लखनऊ में एन0यू0एच0एम0 पी0आई0पी0 को तैयार किये जाने विषयक बैठक सम्पन्न हुई जिसमें एन0यू0एच0एम0, एस0पी0एम0यू0 तथा महानिदेशालय, परिवार कल्याण के अधिकारियों, एवं प्रदेश के 41 जनपदों के अरबन आर0सी0एच0 नोडल अधिकारी तथा जिला कार्यक्रम प्रबन्धकों ने प्रतिभाग किया। सभी प्रतिभागियों की सूची संलग्न है। बैठक की कार्यवाही का विवरण निम्नवत है—

सर्वप्रथम अपर मिशन निदेशक, एन.यू.एच.एम. ने बैठक में समस्त प्रतिभागियों का स्वागत किया एवं प्रदेश में एन0यू0एच0एम0 लागू किये जाने हेतु एक प्रस्तुतीकरण के माध्यम से भारत सरकार के दिशा-निर्देश एवं पी0आई0पी0 ड्राफ्ट फ्रेमवर्क के अनुसार राज्य स्तर पर प्रस्तावित गतिविधियों के सम्बन्ध में अवगत कराया। प्रमुख बिन्दु इस प्रकार हैं—

- शहरी क्षेत्र व शहरी गरीबों के स्वास्थ्य सूचकांकों से सम्बन्धित आंकड़ों के बारे में जानकारी दी गयी।

Key Indicators for urban poor (as per NFHS 3)	Urban	Urban Poor	Rural	Total
Higher order births (3+ births) (%)	33	52.9	39.6	38.3
Women age 15-49 with anaemia (%)	48.7	55.3	50.3	49.9
Total unmet need for family planning (%)	15.1	29.9	23.1	21.2
Children completely immunized (%)	33	15.3	20.8	23.0
Children age 0-5 months exclusively breastfed (%)	32.4	34	55.8	51.5
Infant Mortality (per 1,000)	64	86.2	74.8	72.7
Children under age six living in enumeration areas covered by an AWC (%)	30	24.9	88.2	76.2
Women who had at least one contact with a health worker in the last three months (%)	8.2	13.6	18.5	15.9

- नियोजन प्रक्रिया व रणनीति के बारे में जानकारी दी गयी।
- राज्य स्तर पर एवं जिले स्तर पर राज्य स्वास्थ्य मिशन, एवं जिला स्वास्थ्य मिशन आदि में नये विभागों के अधिकारियों/हितभागियों को जोड़े जाने सम्बन्धी भारत सरकार से प्राप्त दिशा निर्देशों की जानकारी।
- एन0यू0एच0एम0 के अन्तर्गत प्रस्तावित गतिविधियों की जानकारी।

इसके उपरान्त एन0यू0एच0एम0 के महाप्रबन्धक डा0 एम0आर0 गौतम ने अपना प्रस्तुतीकरण देते हुए बताया—

- स्लम क्षेत्र की मैपिंग एवं लिस्टिंग प्रक्रिया की जानकारी।
- स्वास्थ्य इकाइयों के अरबन पी0एच0सी0 में अपडेशन की प्रक्रिया।
- नियोजित किये जाने वाले मानव संसाधन का विवरण।
- एन0यू0एच0एम0 गतिविधियों हेतु पी0पी0टी0 माडल के प्रयोग के बारे में।
- विभिन्न विभागों यथा आई0सी0डी0एस0, राष्ट्रीय कार्यक्रम, जे0एन0एन0यू0आर0एम0, एम0एस0डी0पी0 आदि से समन्वय के बारे में
- मूल्यांकन प्रक्रिया में एच0एम0आई0एस0 व एम0सी0टी0एस0 का प्रयोग किये जाने के बारे में।

बैठक के अगले सत्र में एच0यू0पी0 के डा0 राजीव सौराष्ट्री ने अपने प्रस्तुतीकरण में बताया—

- सिटी अरबन हेल्थ कार्यक्रम का प्लान तैयार किये जाने के विभिन्न चरण।
- बेसलाइन सर्वे की प्रक्रिया।
- विभिन्न हितभागियों के दायित्व एवं जिम्मेदारियां।
- सिटी प्रोफाइल तैयार किये जाने व सिटी मैपिंग के कुछ उदाहरण।

उपमहाप्रबन्धक, एन0यू0एच0एम0 डा0 ऊषा गंगवार ने अपने प्रस्तुतीकरण में निम्न बिन्दुओं के बारे में विस्तार से जानकारी दी—

- सिटी पी0आई0पी0 तैयार किये जाने हेतु गाइडलाइन।
- आच्छादित की जाने वाली शहरी जनसंख्या के स्रोत।
- विभिन्न विभागों से सूचनाओं यथा आंगनबाडी केन्द्रों का विवरण, जल एवं स्वच्छता की स्थिति, प्राथमिक विद्यालयों का विवरण एवं स्लम में जन स्वास्थ्य इकाइयों की वर्तमान स्थिति आदि का संकलन।
- शहरी क्षेत्र में वर्तमान में कार्यरत स्वास्थ्य इकाइयों में मानव संसाधन, इंफ्रास्ट्रक्चर व इक्विपमेंट आदि की स्थिति का संकलन।

निदेशक, परिवार कल्याण महानिदेशालय उत्तर प्रदेश डा0 मीनू सागर द्वारा अवगत कराया गया कि दिनांक 24, 25 व 26 जून 2013 की अपर मुख्य चिकित्साधिकारी एवं जिला कार्यक्रम प्रबन्धक की समीक्षा बैठक में राष्ट्रीय शहरी स्वास्थ्य मिशन की कार्ययोजना तैयार किये जाने हेतु गाइडलाइन उपलब्ध करायी गयी थी एवं वांछित प्रपत्रों पर सूचना उपलब्ध कराये जाने हेतु निर्देश दिये गये थे। तदानुसार सभी जनपदों की कार्ययोजना तैयार कर राज्य स्तर पर उपलब्ध करायी जाय।

भोजनोपरांत खुले सत्र में सभी प्रतिभागियों की जिज्ञासाओं/प्रश्नों, के समाधान/उत्तर अपर मिशन निदेशक, एवं अन्य संदर्भ व्यक्तियों द्वारा दिये गये। प्रत्येक जनपद के प्रतिभागियों को 10 मिनट का समय देकर उनके द्वारा तैयार जिला कार्ययोजना की समीक्षा की गयी एवं उसे संशोधनों सहित जमा करने हेतु सुझाव दिया गया।

बैठक धन्यवाद के साथ सम्पन्न हुई।

Ushg
23.9.2013